

# જ્યુઝ આંધ્ર ગાંધીનગર

## NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 68 a Date: 29.12.2023 Friday aPage :04 aRs. 1.00/- aAnnual Rs. 351/-

# રામ મંદિર પર ભાજપનું રાજકારણ : શરદ પવાર



રાષ્ટ્રવાદી કોંગ્રેસ (દ્રઝ)ના વડા શરદ પવારે કહ્યું છે કે તેમને ૨૨ જાન્યુઆરીએ રામ મંદિરના ઉદ્ઘાટન માટેનું આમંત્રણ આપવામાં આવ્યું નથી. તેમણે કહ્યું કે ભાજપ રામ મંદિરના નામે રાજકારણ કરી રહ્યું છે. પવારે કહ્યું કે ભાજપ પાસે લોકોનું સમર્થન મેળવવા માટે કોઈ નક્કર આધાર નથી, તેથી એવું લાગે છે કે ભાજપ રામ મંદિરનો ઉપયોગ કરીને લોકોને વિભાજિત કરવાનો પ્રયાસ કરી રહ્યું છે. ભાજપ આ મુદ્દાનો ઉપયોગ રાજકીય કે વ્યાપારી હેતુ માટે કરી રહ્યું છે તે સમજાતું નથી. જો કે, અમે ખુશ છીએ કે મંદિર બની રહ્યું છે, જેના માટે ઘણા

લોકોએ દાન આપ્યું છે. બંગાળના સીએમ મમતા બેનર્જી રામ મંદિરમાં રામ લલ્લાના પ્રાણ-પ્રતિષ્ઠા?????? કાર્યક્રમમાં હાજરી આપશે નહીં. મીડિયા રિપોર્ટ્સ અનુસાર, તૃણમૂલ કોંગ્રેસ (સ્કા)માંથી કોઈ પણ કાર્યક્રમમાં ભાગ લેશે નહીં. જો કે ટીએમસી દ્વારા આ અંગે કોઈ સત્તાવાર માહિતી આપવામાં આવી નથી. પૂર્વ વડાપ્રધાન મનમોહન સિંહ નાદુરસ્ત સ્વાસ્થ્યને કારણે આ કાર્યક્રમમાં ભાગ લેશે નહીં. મંદિર ટ્રસ્ટે કોંગ્રેસ અધ્યક્ષ મલ્લિકાર્જુન ખડગે, સોનિયા ગાંધી અને રાહુલ ગાંધીને પણ આમંત્રણ મોકલ્યું છે. જો કે, આ નેતાઓ

હજુ સુધી કાર્યક્રમમાં ભાગ લેવા માટે સહમત થયા નથી. મહાસચિવ સીતારામ યેચુરીએ રામ લલ્લાના અભિષેક માટેના આમંત્રણને નકારી કાઢ્યું હતું. તેમણે કહ્યું- ધર્મ વ્યક્તિગત પસંદગી છે, જેનો ઉપયોગ રાજકીય લાભ માટે ન થવો જોઈએ. તેમની પાર્ટીએ ટ્વિટર પર એક ધાર્મિક કાર્યક્રમને રાજ્ય પ્રાયોજિત કાર્યક્રમ બનાવવા બદલ ભાજપ અને ઈજીજીની નિંદા કરી છે. રામ લલ્લાની પ્રાણ-પ્રતિષ્ઠા કાર્યક્રમમાં વડાપ્રધાન નરેન્દ્ર મોદી, ઉત્તર પ્રદેશના મુખ્યમંત્રી યોગી આદિત્યનાથ, ૪૦૦૦ સંતો અને લગભગ

૨૨૦૦ મહેમાનો સહિત ૬૦૦૦ દિગ્ગજ નેતાઓ ભાગ લેશે. આ દરમિયાન છ દર્શન (પ્રાચીન પાઠશાળાઓ)ના શંકરાચાર્ય અને લગભગ ૧૫૦ સાધુ- સંતો પણ ઉપસ્થિત રહેશે. કાર્યક્રમમાં લગભગ ૨૫ લાખ લોકો સામેલ થઈ શકે છે. ઈન્ટરનેશનલ એરપોર્ટનું કામ ૮૫% પૂર્ણ થયું છે. રેલવે સ્ટેશનને પણ મંદિરના લુકમાં તૈયાર કરવામાં આવી રહ્યું છે. દિલ્હી, મુંબઈ, ચેન્નઈ, બેંગલુરુ, પુણે, કોલકાતા, નાગપુર, લખનૌ, જમ્મુ સહિત દેશના ઘણા વિસ્તારોમાંથી અયોધ્યા માટે એક હજાર ટ્રેનો દોડશે. આ સમયગાળા

દરમિયાન, લાખો લોકો અયોધ્યા આવશે, તેથી લોકોએ તેમના ઘરોમાં હોટલ ખોલી છે. મંદિરની આસપાસની દુકાનોમાં વેચાણ ૬૦% વધ્યું છે. અયોધ્યાના રામ મંદિરમાં રામ લલ્લાની પ્રાણ-પ્રતિષ્ઠા બાદ ભાજપ ભક્તોને અયોધ્યાની મુલાકાત કરાવશે. દેશભરની ૫૪૩ લોકસભા બેઠકો અને તમામ વિધાનસભા મતવિસ્તારોમાંથી લગભગ ૨.૫ કરોડ લોકોને અયોધ્યા લાવવામાં આવશે. અહીં રામલલ્લાના દર્શન કર્યા બાદ અને અયોધ્યાની મુલાકાત લીધા બાદ લોકો પોતપોતાના શહેરોમાં પરત ફરશે.

# કોંગ્રેસના નેતા પંકજ પટેલે મારી અંદાજે ૧૨૦થી વેક રિટર્ન કેસમાં આરોપીને એક ૧૩૦ કરોડની જમીન પચાવી પાડી છે, ખેડૂત વર્ષ કેદની સજા ફટકારતી અદાલત


અમદાવાદ, તા. ૨૮  
અમદાવાદના બોડકદેવ વિસ્તારના ખેડૂત વિપુલ પટેલે કોંગ્રેસના નેતા પંકજ પટેલ પર ગંભીર આરોપ લગાવ્યો છે. કોંગ્રેસના નેતા પંકજ પટેલે તેમની અંદાજે ૧૨૦થી ૧૩૦ કરોડની જમીન પચાવી પાડી છે. વર્ષ ૨૦૧૭માં પંકજ પટેલને ભાડા પટ્ટે પોતાની જમીન આપી હતી. એડવાન્સ આપેલા ચેક બાઉન્સ થયા પછી જમીન પરત માંગી તો જમીન પર કબજો કરીને પંકજ પટેલના લોકોએ મારામારી કરી હોવાનો ખેડૂતનો આરોપ છે. પંકજ પટેલના

કોંગ્રેસના રાહુલ ગાંધી સહિતના મોટા નેતાઓ સાથે સંબંધ હોવાથી તેમણે કોર્પોરેશનમાં લાયસન્સ કાઢવી લીધું છે. એટલું જ નહીં કોર્ટના આદેશનું ઉલ્લંઘન કરીને તેમની જમીન પર ધ ઈન્ડિયન ચેનલ અને એર બરીસ્ટો નામની ટેલેવિઝન ચેનલ ચાલુ કરી દીધી છે. છેલ્લા ૬ વર્ષથી કોર્ટમાં કેસ ચાલતો હોવાથી હવે ખેડૂત નામદાર કોર્ટ પાસેથી ન્યાયની માગ કરી રહ્યા છે. કોંગ્રેસના સીનિયર નેતા અને મોટા આગેવાન પંકજ પટેલ પર જમીન પચાવી પાડવાનો આરોપ લાગ્યો છે. ૧૩૦ કરોડ રૂપિયાની ખેડૂતની જમીન પચાવી પાડવાનો

આરોપ લાગતા રાજકીય ખળભળાટ મચી ગયો છે. પોતાની રાજકીય વગનો ઉપયોગ કરીને પંકજ પટેલે ભાડા પટ્ટા પર લીધેલી જમીન પર કબજો જમાવી દીધાનો આક્ષેપ વિપુલ પટેલ નામના એક ખેડૂતે લગાવ્યો છે. અમદાવાદના બોડકદેવ વિસ્તારના ખેડૂતના આરોપથી રાજકારણમાં જાણે ગરમાવો આવી ગયો છે.



પંકજ પટેલે તેમની અંદાજિત ૧૨૦થી ૧૩૦ કરોડની જમીન પચાવી પાડી છે અને હવે જમીન પર ગેરકાયદે કબજો કરી લીધો છે. ખેડૂતના જણાવ્યા અનુસાર તેમણે



વર્ષ ૨૦૧૭માં પંકજ પટેલને ભાડા પટ્ટે પોતાની જમીન આપી હતી. અને પ્રતિભાસ ૪ લાખ ૧૨ હજાર ૫૦૦ રૂપિયા ભાડું નક્કી કરાયું હતું.

વડોદરા, તા. ૨૮  
ફરિયાદીએ આરોપીને મિત્રતાના નામે ધંધાઈ કરાર થકી વગર વ્યાજે ટુકડે ટુકડે રૂ. ૬.૫૦ લાખની મદદ કર્યા બાદ તે રકમ પરત અંગેના ચેક રિટર્ન કેસમાં અદાલતે બંને પક્ષોની સુનાવણી અને પુરાવાની ચકાસણી બાદ ફરિયાદ પક્ષની દલીલો ગ્રાહ્ય રાખી આરોપીને એક વર્ષની સાદી કેદની સજા તથા બે લાખનો દંડ ફટકારતો હુકમ કર્યો હતો.



વડોદરા) વચ્ચે મિત્રતા હોય વર્ષ ૨૦૧૧ દરમિયાન આરોપીએ ફરિયાદી પાસેથી ધંધાઈ રૂ. ૬.૫૦ લાખની રકમ વગર વ્યાજે કરાર થકી ટુકડે ટુકડે લીધી હતી. સમય મર્યાદા વિતવા છતાં રકમ પરત આપી ન હતી. અને વર્ષ ૨૦૧૭ દરમિયાન આપેલ ચેકો પણ બેંકમાં ડિપોઝિટ કરતા રિટર્ન થયા હતા. જે અંગે વકીલ મારફતે નોટિસની બજાવણી કરવા છતાં આરોપીએ નોટિસનો જવાબ આપ્યો ન હતો.

# છેલ્લા ૧૦ વર્ષમાં ગુજરાતમાંથી ૨૨ હજાર લોકોએ ભારતીય નાગરિકત્વ જતું કર્યું

અમદાવાદ, તા. ૨૮  
તાજેતરમાં ફ્રાન્સના વેટ્ટી એરપોર્ટ ખાતે માનવ તસ્કરીમાં ગુજરાતી સહિત ૩૦૩ પ્રવાસીઓ ઝડપાયા હતા. આ મુસાફરો ગેરકાયદે અમેરિકામાં ઘુસણખોરી કરવાની ફિરાકમાં હતા. પરંતુ છેલ્લા કેટલાક વર્ષોથી વિદેશમાં સ્થાયી થવાના ચલણમાં વધારો જોવા મળી રહ્યો છે. વર્ષ ૨૦૧૩થી વર્ષ ૨૦૨૨માં ગુજરાતમાંથી ૨૨ હજારથી વધુ લોકોએ ભારતીય પાસપોર્ટ સરંકર કર્યો છે. વર્ષ ૨૦૨૨માં સમગ્ર દેશમાંથી ૨.૨૫ લાખ લોકોએ ભારતીય નાગરિકત્વ જતું કર્યું હતું. ૨૦૧૧થી ૨૦૨૨ સુધી ૧૬.૬૩ લાખ લોકો દ્વારા ભારતીય નાગરિકત્વ જતું કરવામાં આવેલું છે. ગુજરાતની વાત કરવામાં આવે તો ભારતીય નાગરિકત્વ જતું કરીને વિદેશમાં સ્થાયી થવાના પ્રમાણમાં સતત વધારો થઈ રહ્યો છે. વિદેશમાં સ્થાયી થનારામાં મોટાભાગના યુવાનો છે. છેલ્લા ૧૦ વર્ષમાં ભારતીય પાસપોર્ટ જે રાજ્યમાંથી સૌથી વધુ સરંકર થયા હોય તેમાં દિલ્હી ૬૦૪૧૪ સાથે મોખરે, પંજાબ ૨૮૧૧૭ સાથે બીજા, ગુજરાત ત્રીજા, મહારાષ્ટ્ર ૧૭૧૭૧ સાથે ચોથા અને કેરળ ૧૯૨૪૭ સાથે પાંચમાં સ્થાને છે. ૨૦૧૮થી ૨૦૨૨ દરમિયાન સમગ્ર દેશમાંથી અમેરિકાનું નાગરિકત્વ સૌથી વધુ ૧૩૦૪૪ દ્વારા, કેનેડાનું નાગરિકત્વ ૭૪૭૨, યુનાઈટેડ કિંગડમનું નાગરિકત્વ ૧૭૧, ઓસ્ટ્રેલિયાનું નાગરિકત્વ ૧૬૮૬ દ્વારા સ્વીકારવામાં આવ્યું હોવાનું સામે આવ્યું છે. આ સિવાય અનેક ભારતીય યુવાનો હવે ન્યૂઝીલેન્ડ, જર્મની ઉપર પણ પસંદગી ઉતારી રહ્યા છે.

# નર્મદામાં ફટકડાના ઉત્પાદન, વેચાણ અને ઉપયોગ ઉપર પ્રતિબંધ ફરમાવાયા



નર્મદા, તા. ૨૮  
અધિક જિલ્લા મેજિસ્ટ્રેટએ નૂતન વર્ષના તહેવાર દરમિયાન ફટકડાની ખરીદ, વેચાણ તથા ઉપયોગ પર કેટલાંક પ્રતિબંધ ફરમાવતું જાહેરનામું પ્રસિધ્ધ કર્યું છે. જે મુજબ સુપ્રિમ કોર્ટ દ્વારા ગ્રીન તથા માન્યતા પ્રાપ્ત ઓછા એમિશન ઉત્પન્ન કરતા ફટકડાને જ પરવાનગી આપવામાં આવી છે. સ્વાસ્થ્ય, હવા પ્રદુષણ અને ધન કચરો પેદા કરતા ભારે ઘોંઘાટવાળા ફટકડા પર પ્રતિબંધ રહેશે. ગ્રીન કેકર્સના નામે પ્રતિબંધિત ફટકડાનું ઉત્પાદન, વેચાણ અને ઉપયોગ કરી શકાશે નહીં. આ ઉપરાંત સુપ્રિમ કોર્ટના તા. ૨૩ ઓક્ટોબર ૨૦૧૮ ના આદેશ મુજબ પરવાનગી આપવામાં આવેલ ફટકડાનું વેચાણ કરવાનું રહેશે. વધુમાં વેચાણ માત્ર લાયસન્સધારક વેપારી કરી શકશે. ઈ-કોમર્સ વેબસાઈટને ઓનલાઈન તમામ પ્રકારના

ફટકડાના વેચાણ પર પ્રતિબંધ રહેશે. ફટકડા બનાવવા માટે બેરીયમના ઉપયોગ પર પ્રતિબંધ રહેશે. વધુમાં ફટકડા માત્ર રાત્રે ૮ થી ૧૦ કલાક દરમિયાન જ ફોડી શકાશે. નૂતન વર્ષના તહેવાર દરમિયાન રાત્રિના ૧૧.૫૫ થી ૧૨.૩૦ સુધી ફટકડા ફોડી શકાશે. હાનિકારક ધ્વનિ પ્રદુષણ રોકવા માટે માત્ર પીઈએસઓ દ્વારા અધિકૃત બનાવટવાળા અને માન્ય ધ્વનિ સ્તર વાળા જ ફટકડા વેચી/વાપરી શકાશે. બોક્સ પર પીઈએસઓની સૂચના પ્રમાણેનું માર્કિંગ હોવું જરૂરી છે. હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજયાના વિસ્તારને સાયલન્ટ ઝોન તરીકે ગણવામાં આવશે અને ત્યાં કોઈ પણ પ્રકારના ફટકડા ફોડી શકાશે નહીં.

# વાઈબ્રન્ટ સમિટ માટે અમદાવાદ એરપોર્ટ ખાસ તૈયારી : વિદેશી મહેમાનો પર ફોકસ

અમદાવાદ, તા. ૨૮  
ગુજરાતની વૈશ્વિક ઓળખ બની રહેલી વાઈબ્રન્ટ ગુજરાત ગ્લોબલ બિઝનેસ સમીટનું આગામી દિવસોમાં આયોજન થઈ રહ્યું છે. ગાંધીનગરમાં યોજનારી આ સમીટમાં ભાગ લેવા જુદા જુદા દેશોના ઉદ્યોગપતિઓ, રોકાણકારો, ડેલિગેશન અમદાવાદ આવી પહોંચશે. ભારતના મોટા ઉદ્યોગપતિઓ બિઝનેસ સમીટમાં ભાગ લેવા માટે અમદાવાદ આવી પહોંચશે. અનેક મહાનુભાવો પોતાના ચાર્ટર્ડ પ્લેનમાં અમદાવાદ એરપોર્ટ પર પહોંચશે. વિદેશી મહેમાનોને એરપોર્ટ પર કોઈ અસુવિધા થાય નહીં તે માટે ખાસ વ્યવસ્થા કરવામાં આવી રહી છે. એરપોર્ટ ખાતેથી જાણવા મળતી માહિતી મુજબ વિદેશી

મહેમાનોનું એરપોર્ટ પર આગમન થતાની સાથે જ તેમનું ઈમીગ્રેશન અને કસ્ટમ ક્લિયરન્સ પ્રાયોરીટીના ધોરણે થઈ જાય તેવી વ્યવસ્થા ગોઠવવામાં આવી છે. વિદેશી મહેમાનો ટર્મિનલ બિલ્ડિંગમાં આરામથી બેસી શકે તેવી વ્યવસ્થા પણ ગોઠવવામાં આવી છે. વીવીઆઈપી મહેમાનના પ્લેન ગુજસેલના હેંગરમાં પાર્ક કરવામાં આવશે અને તેમને પાયલોટીંગ સાથે સીધા ગાંધીનગર પહોંચાડવાની વ્યવસ્થા કરવામાં આવશે. સમીટના અઠવાડિયા અગાઉથી એરપોર્ટ પર વધારાની સિક્યુરિટી ગોઠવી દેવામાં આવશે. અમદાવાદ એરપોર્ટ પર આવતા-જતા તમામ મુસાફરો પર વોચ રાખવામાં આવી રહી છે. ખાસ ટીમ દ્વારા સીસીટીવી સર્વેન્સ પર નજર રાખવામાં

આવી રહી છે. એરપોર્ટ પર આવતા તમામ વાહનોની ચકાસણી કરવામાં આવે છે. જો કોઈપણ વ્યક્તિ કે વાહનની મુવમેન્ટ શંકાસ્પદ જણાય તો તરત જ પુછપરછ કરવામાં આવે છે. સ્થાનિક પોલીસ અને સીઆઈએસએફની ટીમ દ્વારા એરપોર્ટ સતત પેટ્રોલિંગ કરવામાં આવી રહ્યું છે. ડીસીપી ક્લાના અધિકારીના સીધા માર્ગદર્શન હેઠળ સંપૂર્ણ સલામતી વ્યવસ્થા ગોઠવવામાં આવી છે જે વિદેશી મહેમાનો અથવા ગુજરાત બહારના મહેમાનો સમીટમાં ભાગ લેવા એરપોર્ટ પર ઉતરશે તેમને પાયલોટીંગ સાથે સીધા જ કાર્યક્રમના સ્થળે લઈ જવા ખાસ વ્યવસ્થા ઉભી કરવામાં આવી છે. ચોકકસ પોલીસ અધિકારીઓને આ માટે જવાબદારી સોંપાઈ છે. તેઓ આ માટે રિહર્સલ કરી રહ્યા છે

તંત્રી લેખ.....

# સમુદ્રમાં ખતરો

ઈઝરાયલ અને હમાસ વચ્ચે ચાલતા યુદ્ધની ઝાળ હવે લાલ સાગર સહિત અન્ય આંતરરાષ્ટ્રીય નોવહન માર્ગોને પોતાની ઝપટમાં લઈ રહી છે. હાલના દિવસોમાં આપણી સમુદ્રી સીમા નજીક અરબ સાગર તથા લાલ સાગરમાં એ જહાજોને નિશાનો બનાવવામાં આવ્યાં, જે ભારત આવી રહ્યાં હતાં. આ જહાજ ભારતની માલિકીનાં તો નહોતાં, પરંતુ તેમનું સંચાલન ભારતીયોના હાથમાં હતું. યમનના હૂની આતંકીઓ છેલ્લા કેટલાક સમયથી લાલ સાગરમાંથી પસાર થનારા જહાજો પર ડ્રોન અને મિસાઈલોથી હુમલો કરી રહ્યા છે. ખાસ કરીને એ જહાજો પર જેને લઈને તેમને શંકા છે કે તે કોઈને કોઈ રૂપે ઈઝરાયલ સાથે સંબંધ ધરાવે છે. આ હુમલાથી સમુદ્રી વેપાર પર ઘાતક પ્રભાવ પડી રહ્યો છે. સાથે જ ઈઝરાયલ અને હમાસ વચ્ચે ચાલતો સંઘર્ષ આંતરરાષ્ટ્રીય રૂપ લેવાની આશંકા છે. આ ઘટનાક્રમ બાદ અમેરિકાએ લાલ સાગરમાં જહાજોને સુરક્ષા આપવા માટે એક આંતરરાષ્ટ્રીય ટાસ્ક ફોર્સ બનાવી છે. જોકે અરબ દેશોએ ઈઝરાયલને મદદ પહોંચવાની ચિંતામાં આ ટાસ્ક ફોર્સમાં કોઈ રુચિ નથી દેખાડી. તેમને લાગે છે કે આ ટાસ્ક ફોર્સથી ગાઝામાં લડાઈ લડી રહેલા ઈઝરાયલને ફાયદો પહોંચી શકે છે. અમેરિકા રક્ષા વિભાગનું કહેવું છે કે ગુજરાત પાસે અરબ સાગરમાં ચેમ પ્લટો નામના ટેકર પર થયેલ હુમલામાં ઈરાનથી છોડવામાં આવેલ ડ્રોનનો ઉપયોગ થયો છે. અસલમાં સઉઈ અરબથી આવેલા આ ટેકરને ભારતના ન્યૂ મેંગલોર બંદરે પહોંચવાનું હતું. ઈઝરાયલ-હમાસની ટક્કર બાદ ઈરાન સમર્થિત હૂની વિદ્રોહી આંતરરાષ્ટ્રીય સીમામાં જહાજોને નિશાનો બનાવી રહ્યા છે. ચિંતાની વાત એ છે કે ગુજરાત તટ તથા લાલ સાગરમાં જે સમુદ્રી જહાજો હુમલાના શિકાર થયા, તે બંનેમાં ચાલક દળના સદસ્યો ભારતીય હતા. ચિંતાની વાત એ પણ છે કે સમુદ્રી માર્ગો પર હૂની આતંકીઓ દ્વારા જહાજો પર મિસાઈલો દાગવામાં આવે છે. સતત થઈ રહેલા ડ્રોન અને મિસાઈલ હુમલાને કારણે કેટલાય સમુદ્રી જહાજો પોતાનો માર્ગ બદલી રહ્યા છે.

# નલ સે જલ એટલે વાસ્મોનો ભ્રષ્ટાચાર...? ડાંગ જિલ્લા વઘઈ તાલુકાના વાઘમાળ ગામે પાણીની વિકટ સમસ્યા સર્જતા લોકોની હાલત કફોડી



આહવા. વઘઈ તાલુકાના વાઘમાળ ગામે ઘણા સમયથી પાણીની વિકટ સમસ્યા સર્જઈ રહી છે પાણી પુરવઠા વિભાગ દ્વારા ત્રણ ચાર દિવસે એક વાર પાણી આપવામાં આવતા લોકોની હાલત દયનીય બની જાય છે. રાજ્ય સરકાર રાજ્યમાં ઘરે ઘર નલ સે જલ યોજના ની વાતો વચ્ચે ડાંગ જિલ્લાના અંતરિયાળ ગામોમાં હજુ પણ પાણીની વિકટ સમસ્યાઓ સર્જઈ રહી છે હજુ

વિષુભાઈ પાણી પુરવઠા એન્જિનિયર ડાંગ જિલ્લો વાઘમાળ ગામમાં રસ્તા ના કામ વખતે પાણીની પાઈલાઈન તૂટી જતા પાણીની સમસ્યા સર્જઈ હતી જે હવે નથી.

શાંતાબેન ગુલાબભાઈ વેજલ અમારા ગામમાં ઘણા સમયથી પાણીની આ સમસ્યા છે અને લોકોએ અનેકવાર રજૂઆત કરી છે તેમ છતાં અમારું કોઈ સાંભળતું નથી.

કમળાબેન હરિવંદ ગા અમારા ગામમાં ત્રણ ચાર દિવસે પાણી આપવા છે આમને તેમનું જતા પ્રદક્ષણો વાચ છે અને લોકોએ વઘઈ પાણી પુરવઠાને ફરિયાદ કરી તેમ છતાં અમારી કોઈ ફરિયાદ સાંભળતું નથી.

અંજુબેન રામસદ પવાર પાણી ભરવા માટે અમારે જરૂરી કામ છોડીને તેની રાહ જોવા પડે છે અને જેના કારણે અમારો આખો દિવસ બગડે છે.

મીનાબેન વિનોદભાઈ ભગે ઘર ઘર નાળ દ્વારા પાણી આપવાની વાતો જ વાચ છે અમારા ગામમાં આ પાણીની સમસ્યા કાયમની છે અને અનેક વાર રજૂઆતો કરી છે તેમ છતાં નેતાઓ કે અધિકારીઓ સાંભળતા નથી.

પણ લોકો નલ સે જલ યોજનાનો પાણી નહીં પણ કુવા કે હેડ પંપ નું પાણી પી ગુજરાત ચલાવી રહ્યા છે યોજના કાગળ પર હોય તેવું જણાઈ રહ્યું છે હજુ ઉનાળાની શરૂઆત થઈ નથી ત્યાં તો ડાંગ જિલ્લાના અનેક ગામોમાં પીવાના પાણીની ભુમરાણ ઉઠવા પામે છે વઘઈ તાલુકાના વાઘમાળ ગામે પાણીની વિકટ સમસ્યા સર્જઈ રહી છે લોકોને પાણી પુરવઠા વિભાગ દ્વારા ત્રણ કે ચાર દિવસે પાણી આપવામાં આવી રહ્યું છે જેના લીધે લોકોની હાલત કફોડી બની રહી છે ડાંગ જિલ્લાના વાઘમાળ ગામે મહિલાઓ પાણી આવવાના દિવસે બધું કામ પડતું મૂકી પાણી ભરવા માટે દોડે છે જેના લીધે ગૃહિણીઓની હાલત દયનીય બની ગઈ છે રહીશોના જણાવ્યા પ્રમાણે અનેકવાર પાણી પુરવઠા વિભાગને ફરિયાદો કરવા છતાં કોઈ નિવારણ આવતું નથી.

# સાતમી જાન્યુઆરીના રોજ વિઠલાપુર માંડલ ખાતે ક્ષત્રિય રાજપૂતનું એકતા મહા સંમેલન



સુરન્દ્રનગર માં કરણસિંહ ચાવડા!!! ક્ષત્રિય રાજપૂત સમાજની સામાજિક, રાજકીય આર્થિક સ્થિતિ અંગે ચિંતન, ચર્ચા, વિચારોની આપલે કરવા ગુજરાત ક્ષત્રિય સભા અને અન્ય સહયોગી સંસ્થાઓ દ્વારા સાત જાન્યુઆરીએ બપોર એક વાગે નેસ્કોટ કંપની મેદાન વિઠલાપુર ચોકડી પાસે તાલુકો માંડલ ખાતે યોજાનાર સંમેલનમાં સૌ ભાઈઓને હાજર રહેવા કરણસિંહ ચાવડા પ્રમુખ શ્રી ગુજરાત ક્ષત્રિય સભા દ્વારા વિનંતી કરાઈ છે સુરન્દ્રનગર ખાતે શ્રી ઝાલાવાડ ક્ષત્રિય સમાજની મીટિંગમાં પ્રમુખ ડો.રુદ્રદત્તસિંહ ઝાલાએ મોટી સંખ્યામાં ઉપસ્થિત રહેશે એવી જાહેરાત કરી હતી. (મનહરસિંહ વાઘેલા)

# દાંતીવાડા તાલુકાના પાંચાવાડા ગામે " વિકસિત ભારત સંકલ્પ યાત્રા " અંતર્ગત લાભાર્થીઓને લાભ અપાયા



બનાસકાંઠા જિલ્લામાં વિકસિત ભારત સંકલ્પ યાત્રા અંતર્ગત સરકારની વિવિધ યોજનાનો પ્રસાર પ્રચાર કરતો રથ દાંતીવાડા તાલુકામાં ફરી રહ્યો છે. જેના ભાગરૂપે દાંતીવાડા તાલુકાના પાંચાવાડા ગામે વિકસિત ભારત સંકલ્પ યાત્રાનો રથ આવી પહોંચતાં ગ્રામજનો દ્વારા રથનું સ્વાગત કરવામાં આવ્યું હતું. તેમજ લોકોને સરકારની વિવિધ ૧૭ જેટલી યોજનાનો લાભ મેળવવા અંગે યોજનાકીય માહિતી પૂરી પાડવામાં આવી હતી. આ રથ દ્વારા સરકારશ્રીએ લાગુ કરેલી પ્રજાલક્ષી યોજનાઓ- કાર્યોની ઝાંખી દર્શાવતી શોર્ટફિલ્મ

લાભાર્થીઓને વિવિધ યોજનાઓથી લાભાન્વિત કરાયા હતા. જેમાં ૮ લાભાર્થીઓને નવા આયુષ્યમાન ભારત કાર્ડકાર્ડી આપવાની સાથે ૬ લાભાર્થીઓને આયુષ્યમાન કાર્ડ વિતરણ કરાયા હતા. તેમજ પ્રધાનમંત્રી ઉજ્જવલા યોજનાના ૨૨ લાભાર્થીને નવા કનેક્શન આપવાની સાથે ૧૨૪ લેવાની કામગીરી કરવામાં આવી હતી. આ ઉપરાંત ટી. બી. ના ૨૮ ઈઈઓનું સ્કીનીંગ ટેસ્ટ કરવામાં આવ્યા હતા. આરોગ્ય કેમ્પમાં ૧૭૮ લોકોના આરોગ્યની ચકાસણી કરવામાં આવી હતી. ઉપસ્થિત ૩૧૫ લોકોએ વિકસિત ભારત સંકલ્પના શપથ ગ્રહણ કર્યા હતા. આ પ્રસંગે હરેશભાઈ ચૌધરી તથા અધિકારીઓ અને પદાધિકારીઓ સહિત ગ્રામજનો ઉપસ્થિત રહ્યા હતા.

# દુનિયામાં, જિંદગીમાં પ્રતિ વર્ષ બહુ ઝડપથી ઘટતી કોઈ બાબત હોય તો તે છે 'સંબંધો' !

ઈ.સ. ૨૦૨૪ નાં પ્રારંભ સમયે આવો આપણે એ લુપ્ત થઈ ગયેલી જણસનું ઓડિટ કરીએ. ક્યારેક આંખ બંધ કરી આપણને પોતાને થોડા પ્રશ્નો કરીએ. -પીઠ પર ધબ્બો મારી 'તું' કહેનારા સંબંધો કેટલા??? - ફોન કર્યા વગર સમય લીધા વગર સીધાજ જેને ઘરે જઈ શકાય એવા સંબંધો કેટલા??? - કામ વગર, કારણ વગર, ફક્ત મળવાનું મન થયું માટે કે ઉમળકો થયો માટે જઈને મળી શકાય તેવા સંબંધો કેટલા??? - એક સ્ટેપ આગળ, જેના ઘરમાં રસોડા સુધી જઈ શકાય અને તાજો બનતો મોહનશાળ ચમચીથી સીધો કઢાઈમાંથી ખાઈ શકાય એવા ઘર કેટલા??? - એ આવે ત્યારે પહેરણ અને લેંધો પહેરીને બેઠા હોઈએ અને પેન્ટ પહેરવા "ના" દોડતું પડે એવા મિત્રો કેટલા??? - એનું કશુંક "ના" ગમે અને ધડ ઠઈ શબ્દો ગોઠ્યા વગર અસહમત થઈએ અને છતાં બીજી સવારે વાત થાય ત્યારે એની અસર "ના" હોય એવા સંબંધ કેટલા??? આવા રોજબરોજનાં ઘણા માપદંડ તારવી શકાય. પણ, જો આપણે પૂરતા પ્રામાણિક હોઈશું તો દરેકનાં જવાબ શુન્ય કે એકાદ જ આવશે. એક શું થયું આપણા સંબંધોને??? સંખ્યા વધી, વિસ્તાર વધ્યો, વ્યાપ વધ્યો પણ અંતરનું ઉડાણ ઘટ્યું. મોબાઈલમાં બે હજાર સંપર્કો સેવ થયેલા છે પણ કોલ કરતી વેળા, ડાયલ કરવાનો ઉમળકો થાય તેવાં નંબર ગાયબ છે. આત્મીયતા ગુમ છે. દંભ દેખાડા વગર આમને સામને થઈ શકાય એવાં સંબંધો ગુમ છે. નોકરીનાં સંબંધો, આપણી વિદાયમાં ગળગળા અવાજે ભાષણ આપનાર, બીજી સવારે આપણને હૃદય અને મોબાઈલની મેમરીમાંથી ડીલીટ કરી નાખે છે. કારણ, ખપ પૂરો થયો છે. સગપણનાં સંબંધો, જ્ઞાતિનાં સંબંધો, પાડોશી સંબંધોમાં પણ લગભગ આવું જ છે. આપણે સંબંધ નથી બાંધતા, આપણે સોશયલ નેટવર્કિંગ કરીએ છે. ઓછામાં ઓછા ખપમાં આવી વધુમાં વધુ ઉપયોગ કરી લેવાની વાત 'આવડત ' કે 'સ્માર્ટનેસ'માં ખપે છે. આ વાત વ્યવહાર પૂરતી સિમિત નથી. લાગણીની પણ લેણદેણ ચાલે છે. દર્દ, દુઃખ વહેંચવા છે, લેવા નથી. કહેવું છે સાંભળવું નથી, ખામીઓ કાઢવી છે પણ સુધારવામાં મદદ કરવી નથી. ક્યારેક અહંકારને પંખાવવા કોઈ જોઈએ છે. કોઈની ફોડલી પરત્વેની સહાનુભૂતિ એટલે છે કે, તેને પણ દુઃખે છે તેનો સંતોષ મળે છે માટે સંબંધો ખોખલા બની જાય છે. ટોળાં વચ્ચે શૂન્યતા સર્જાય છે. ભીતરે અવાજ પ્રતિસાદ બોલો આવે છે. તો, હવે??? ઈશ્વરે આપણને આ ધરતી પરના ઉત્કૃષ્ટ જીવ તરીકે જન્મ આપ્યો છે. જેની પાસે ભુખ પણ છે અને સ્વાદ પણ છે. જેને વાસ્તવનું તર્કબદ્ધ વિરલેખણ પણ છે અને સપના અને કલ્પના પણ છે. તો, શા માટે આમ શુષ્ક જીવવું??? એક નવું બારણું ખાખડાવીએ, કોઈને સહજ આવવું ગમે એવો વ્યવહાર બનાવીએ, મળીએ ત્યારે કશુંક લેવા નહિ પણ કેવળ મળવા જઈએ, કદાચ પ્રતિસાદ "ના" પણ મળે, પણ, યાલો પ્રયાસ તો કરીએ...અજ્ઞાત

# રાજીવ ગાંધી ભવન અમદાવાદ ખાતે ભારતીય રાષ્ટ્રીય કોંગ્રેસના ૧૦૦માં સ્થાપના દિવસની ઉજવણી, કોંગ્રેસ સેવાદળના ૧૦૦માં સ્થાપના દિન ઉજવણી સંપન્ન

ભારતીય રાષ્ટ્રીય કોંગ્રેસના ૧૦૦માં સ્થાપના દિવસની ઉજવણી, કોંગ્રેસ સેવાદળના ૧૦૦માં સ્થાપના દિન ઉજવણી પ્રસંગે યોજાયેલ ધ્વજવંદન બાદ મોટી સંખ્યામાં ઉપસ્થિત કાર્યકરોને સંબોધન કરતાં ગુજરાત પ્રદેશ કોંગ્રેસ સમિતિના પૂર્વપ્રમુખશ્રી સિધ્ધાર્થભાઈ પટેલે જણાવ્યું હતું કે, અહંકારી, જુલ્મી અંગ્રેજ શાસન સામે 'ભારત છોડો' આંદોલન અને આજે તાનાશાહી, જોડકમી વધી રહેલી આર્થિક અસમાજિક, અસમાનતા, બેરોજગારી, ધૂણા, નફરતને ખતમ કરવા અને પ્રેમ મહોબત, ભાઈચારા માટે "ભારત જોડો યાત્રા" થકી ભારત નિમાણમાં સતત-કાર્ય કરતો સૌથી જુના 'રાજકીય પક્ષ' ભારતીય રાષ્ટ્રીય કોંગ્રેસ એ ૧૩૮ માં વર્ષ પૂર્ણ કરી ૧૩૮ વર્ષમાં પ્રવેશ કર્યો છે, સેવા, સમર્પણ અને સ્વરાજની ભાવના સાથે સ્થપાયેલ ભારતીય કોંગ્રેસ પક્ષ ૧૮૮૫ થી અનેક યાત્રા - ઉત્તાર, સત્તા અને સંઘર્ષ વચ્ચે પણ દેશની એકતા, અખંડિતતા, બિનસાંપ્રદાયિકતા, સમાનતાના સિધ્ધાંતો સાથે કોંગ્રેસની વિચારધારા આજદિન સુધી ક્યારેય



દેશના પ્રથમ વડાપ્રધાન જવાહરલાલ નહેરુએ તિરંગાને સન્માન આપ્યું હતું. 'જયજવાન જય કિસાન' નો નારો આપી, પાકિસ્તાન સામે પ્રથમ યુદ્ધ જીતીને લાલબહાદુર શાસ્ત્રીએ તિરંગાને સન્માન આપ્યું હતું. પાકિસ્તાનના બે ટુકડા કરીને અને પોખરાણમાં પ્રથમ અણુધડાકો કરી વિશ્વમાં તિરંગાનું નામ રોશન ઈન્દિરા ગાંધીએ કર્યું હતું. ભારતને ૨૧મી સદીમાં લઈ જનાર અને આઈ.ટી. અને ટેકનોલોજીકાંતિ લાવીને, ૧૮ વર્ષની ઉંમરે મતદાનનો અધિકાર આપીને રાજીવ ગાંધીએ તિરંગાને સન્માન આપ્યું હતું. આર્થિક ઉદારીકરણની શરૂઆત કરીને પી.વી. નરસિંહારાવે ભારતનો ડંકો વિશ્વમાં પ્રસ્થાપિત કરીને તિરંગાને સન્માન આપ્યું હતું. યુ.પી.એ. અધ્યક્ષા શ્રીમતિ સોનિયા ગાંધી અને વડાપ્રધાનશ્રી મનમોહનસિંહનો સમયગાળો અધિકારોનો દાયકો ગણાય છે. આ દરમ્યાન આર.ટી.આઈ. (માહિતીનો અધિકાર), આર.ટી.ઈ. (શિક્ષણનો અધિકાર), આર.ટી.એક. (અન્નનો અધિકાર), મનરેગા (રોજગારનો અધિકાર), મહિલાઓ માટે, યુવાનો માટે, દલિત, આદિવાસી, ગરીબ - સામાન્ય - મધ્યમવર્ગ માટેના હક્ક અને અધિકારોની રક્ષાકાળે એક નવી આઝાદીની લડાઈ લડવા કટિબદ્ધ છે. રાષ્ટ્રધ્વજને અસ્થિકાર કરનારાઓને આજે રાષ્ટ્રધ્વજને સલામી આપવી પડે એજ વિચારધારાની જીત છે અને આજ કડીમાં શ્રી રાહુલ ગાંધી સમગ્ર દેશમાં 'ભારત જોડો યાત્રા' કરી હતી અને તેને અમૃતપૂર્વ પ્રતિસાદ

નહેરુ, સુભાષચંદ્ર બોઝ, ડો. બાબાસાહેબ આંબેડકર, મોલાના અબુલ કલામ સહિત અનેક નામી અનામી સ્વાતંત્ર્ય સેનાનીઓના ત્યાગ અને સમર્પણના કારણે આજે આપણે આઝાદી ભોગવી રહ્યાં છીએ. ગુજરાત પ્રદેશ કોંગ્રેસ સમિતિના પ્રમુખ અને સાંસદશ્રી શક્તિસિંહ ગોપાલે સંદેશો પાઠવતા જણાવ્યું હતું કે, આપણે સૌ ભાગ્યશાળી છીએ કે, આપણે એ પક્ષ સાથે જોડાયેલા છીએ જેણે દેશની આઝાદી માટે અંગ્રેજોની લાઠી-ગોળી સામે લડાઈ લડી શહીદી વ્હોરી અને પોતાનું સર્વસ્વ ન્યોછાવર કરવાની તૈયારી સાથે દેશ માટે કામ કર્યું. મોટી સંખ્યામાં દેશ માટે સેવાની સાધનાના યજ્ઞમાં જોડાયા ત્યારે ૧૩૮ વર્ષ પૂર્ણ કરી ૧૩૮ વર્ષમાં ભારતીય રાષ્ટ્રીય કોંગ્રેસ પક્ષ પ્રવેશ કરવા બદલ કોંગ્રેસ પક્ષના પરિવારજનો- કાર્યકર્તાઓ-સ્નેહીશ્રીઓને શુભકામનાઓ પાઠવું છું અને આ સેવાની સાધનાના યજ્ઞમાં આપણે સૌ જોડાઈ ભારત નિર્માણ માટે અવિરત પણે કાર્ય કરતા રહીએ તેજ સાચો સંકલ્પ છે.



## અયોધ્યામાં ભગવાન શ્રી રામના નવનિર્માણ પામી રહેલ ભવ્ય અને દિવ્ય મહા મંદિર તરફથી સમગ્ર દેશમાં "ઘર ઘર અયોધ્યા અભિયાન" આરંભાયું છે.



આ અભિયાન અંતર્ગત, શ્રી રામ જન્મભૂમિ, અયોધ્યાથી આવેલ xઅયોધ્યા કળશ યાત્રાx નું ચિત્રકૃટધામ, તલગાજરડા ખાતે આગમન થયું. સવારના આઠ કલાકે શ્રી હનુમાનજીની મહારાજ સમક્ષ અયોધ્યા કળશ પધરાવીને હનુમાન ચાલીસાના પાઠનું સમુદ ગાન થયું. ત્યાર બાદ ત્યાંથી અયોધ્યા કળશ યાત્રા ધામધૂમથી તલગાજરડાના રામજી મંદિર પરિસરમાં પહોંચી.

જ્યાં પૂજ્ય મોરારીબાપુએ અયોધ્યા કળશનું ઉખાપૂર્ણ સ્વાગત કર્યું. યાત્રામાં ઉપસ્થિત મહેમાનો અને ગ્રામજનોનાજયધોષ વચ્ચે પૂજ્ય બાપુના વરદ પાવન હસ્તે કળશને રામજી મંદિરના ગર્ભગૃહમાં પધરાવવામાં આવ્યોપૂજ્ય બાપુએ આ મંગલ કાર્ય સંદર્ભે સમર્પિત સહુ સેવાભાવી કાર્યકરો અને સંસ્થાઓને સાધુવાદ આપ્યા. બાવીસમી જાન્યુઆરીએ અયોધ્યા ખાતેશ્રીરામ મંદિરનોભવ્યાતિભવ્ય શિલાન્યાસ યોજાવાનો છે, એ પરમ વિવિધ ધર્મી સમરણ કરીને પૂજ્ય બાપુએ પોતાની ખૂબ ખૂબ પ્રસન્નતાના વ્યક્ત કરી.

વિશ્વને હવે જ્યારે xરામ રાજ્યx મળી રહ્યું છે, એવી પરમ ઐતિહાસિક ઘટનાના આપણે સહુ -આપણાં સ્થાને રહીને પણ-સાથી બનીએ અને વૈદિક સનાતન ધર્મી હિંદુ તરીકે, ભગવાનની પ્રાણ પ્રતિષ્ઠાને આ અતિ પાવન દિવસને અંતઃ કરણની પ્રસન્નતા સાથે મહા ઉત્સવ તરીકે ઉજવીએ.

અને ઉલ્લેખનીય છે કે પૂજ્ય બાપુ ૨૨ જાન્યુઆરીની સાંજે ચિત્રકૃટ ધામ, તલગાજરડાના પ્રતિનિધિ તરીકે અને ત્રિભુવની વ્યાસપીઠના કરોડે શ્રોતાઓના પ્રતિનિધિ સ્વરૂપે પહોંચીને આપણાં સહુ વતી ભગવાન રામલલ્લાના ચરણોમાં શીશ નમાવવાના છે.



તા. ૨૭-૧૨-૨૦૨૩ માગશર વદ -૧ સાંજે સત્ય નારાયણ કથા સંત શ્રી પુનિત મહારાજ આશ્રમ મહિનગર અમદાવાદ ખાતે સીનીયર સીટીઝનો લાભાર્થે ગાયત્રી પરિવાર નારણપુરાના શ્રી પ્રવીણભાઈ જી.પટેલ અને સંગીત વૃંદ દ્વારા કરવામાં આવી હતી જેમાં સમૂહમાં મોટી સંખ્યામાં શ્રદ્ધાળુઓએ દર્શન અને શ્રવણનો લાભ લીધો હતો.



આકાશગંગા એપાર્ટમેન્ટમાં સોલારોડના સર્વ ભક્તો મહિલા મંડળ દ્વારા પવિત્ર ધનારક માસ નિમિત્તે શાસ્ત્રી કુશાલ જાનીના વ્યાસ પીઠેસાંજનિક શ્રીમદ ભાગવત કથા સુંદર આયોજન કરવામાં આવ્યું છે પોથીયાત્રા ચાંદની એપાર્ટમેન્ટ અંબાજી માતાના મંદિર થી કાઢવામાં આવી હતી મનહરસિંહ વાઘેલા

## ગુજકોસ્ટના ઉપક્રમે નિસર્ગ સાયન્સ સેન્ટર દ્વારા ૨૨ ડિસેમ્બર અંતર્ગત રાષ્ટ્રીય ગણિત સમાહની ઉજવણી જુદા જુદા કાર્યક્રમો ધ્વારા કરવામાં આવી.

ગુજરાત કાઉન્સિલ ઓન સાયન્સ એન્ડ ટેકનોલોજી, પ્રેરિત નિસર્ગ કોમ્યુનિટી સાયન્સ સેન્ટર ધ્વારા વર્ષ દરમિયાન વિવિધ વિજ્ઞાનલક્ષી કાર્યક્રમોનું આયોજન કરવામાં આવે છે. જેમાં વર્ષ દરમિયાન વિવિધ વૈજ્ઞાનિકો અને ગણિત શાસ્ત્રીઓની આગેવાની હેઠળ જન્મદિવસની ઉજવણી કરવામાં આવે છે અને તેમની સેવાઓને યાદ કરવામાં આવે છે. જેનાથી વિદ્યાર્થીઓમાં ગણિત અને વિજ્ઞાન વિષય પ્રત્યે રસ અને રૂચી ડેળવાય છે તેમજ તેમને પ્રોત્સાહન મળે છે. ૨૨મી ડિસેમ્બર સમગ્ર ભારતમાં નેશનલ મેથેમેટિક્સ દિવસ તરીકે ઉજવાય છે. ભારતના મહાન ગણિતશાસ્ત્રી



શ્રીનિવાસન રામાનુજનનો જન્મ આ દિવસે થયો હતો. જેના ભાગ રૂપે આ દિવસ નેશનલ મેથેમેટિક્સ દિવસ તરીકે ઉજવાય છે. આ મહાન ગણિતશાસ્ત્રી એ વૈદિક ગણિત, મેઝક્લ સ્કેવર તથા

શૂન્યનું સ્થાન વગેરે વિશે અનેક સીધીઓ નાની ઉમરમાં હાસિલ કરી હતી. આ અંતર્ગત નિસર્ગ સાયન્સ સેન્ટર દ્વારા રાષ્ટ્રીય ગણિત સમાહની ઉજવણી કરવામાં આવી હતી ૨૧ મી

ડિસેમ્બર ના રોજ ગ્રામશાળા - ગ્રામભરતી, તા - માણસા માં ધોરણ ૯ ના ૨૦૦ જેટલા વિદ્યાર્થીઓને સંસ્થાના ડો. ઓર્ડિનેટર શ્રી શિવાંગ પટેલે શ્રીનિવાસ રામાનુજનના જીવન

આધારિત જીવનકથા 'ક' રી સ્ટ્રી- "વૈદિક ક' ઈકલકલકલકલ ડોક્યુમેન્ટરી ફિલ્મ પ્રોજેક્ટર પર બતાવવામાં આવી અને સ્ક્રૅન-ઈક રમાડવામાં આવી હતી. આ કિવનમાં વિજેતા થયેલા વિદ્યાર્થીઓને ઇનામ આપી પ્રોત્સાહિત કરવામાં આવ્યા હતા. ૨૨મી ડિસેમ્બર ના રોજ સાયન્સ સેન્ટર ખાતે પ્રાંતીયા શાળાના ૧૬૦ જેટલા વિદ્યાર્થીઓને ડો. અનિલ કે. પટેલે ભૌમિતિક મોડલની મદદથી ગણિત જેવા અધરા વિષયને સરળતાથી સમજ શકાય તે માટે વ્યવહારિક ઉદાહરણોની વિગતવાર સમજૂતી આપવામાં આવી. ઉપરાંત સંસ્થાના ડો

ઓર્ડિનેટર શ્રી હાર્દિક ભટ્ટે વિદ્યાર્થીઓને ગણિત-રમતો અને પઝલ ધ્વારા ગમ્મત કરાવીને કિવન રમાડી હતી. જેમાં વિજેતા થયેલા વિદ્યાર્થીઓને ઇનામ આપવામાં આવ્યા હતા ૨૪ મી ડિસેમ્બર ના રોજ સેન્ટર ખાતે ૧૪૦ જેટલા સિનિયર સિટીઝન ગ્રુપ સાથે ગણિત દિવસની ઉજવણી અનોખી રીતે કરવામાં આવી હતી. નિસર્ગ સાયન્સ સેન્ટરના ડાયરેક્ટર ડો. અનિલ કે પટેલ દ્વારા ગણિતિક કોયડા અને ગણિતની રમતો રમાડવામાં આવી હતી. શ્રી રાકેશ પટેલ ધ્વારા ગણિત જેવા અધરા વિષયની સરળ ભાષામાં સમજૂતી આપી હતી. તેમજ રામાનુજન ના જીવનવિષે માહિતગાર કર્યા હતા. ૨૭ મી ડિસેમ્બર ના રોજ શ્રી હાર્દિક ભટ્ટે ધ્વારા સરકારી પ્રાથમિક શાળા ૨૪/૧ ના ધોરણ ૬ થી ૮ ના ૧૪૮ જેટલા વિદ્યાર્થીઓને ગણિત વિષય વ્યવહારિક જીવન માં કેવી રીતે ઉપયોગી છે. તેની સમજૂતી આપવામાં આવી અને રામાનુજન સ્કવર, ધારેલી સંખ્યા નો જવાબ ૧૦ સેકન્ડમાં કેવી રીતે આપી શકાય તેવા કોયડા રમાડવામાં આવ્યા હતા. તેમજ જુદા જુદા ભૌમિતિક આકારો ધ્વારા ગણિતને કઈ રીતે સરળતાથી સમજ શકાય તે સમજાવવામાં આવ્યું હતું. આમ આ વર્ષે રાષ્ટ્રીય ગણિત સમાહની ઉજવણી જુદા જુદા જુદા સાથે અલગ અલગ કાર્યક્રમો ધ્વારા કરવામાં આવી જેમાં મોટી સંખ્યામાં લાભાર્થીઓએ લાભ લીધો.

## 'ભારત ન્યાય યાત્રા' ૧૪ જાન્યુઆરી ૨૦૨૪ ના રોજ કોંગ્રેસ પક્ષના રાષ્ટ્રીય નેતાશ્રી રાહુલ ગાંધીના નેતૃત્વમાં મણિપુર થી પ્રારંભ થશે

ગુજરાત પ્રદેશ કોંગ્રેસ સમિતિના પ્રમુખ અને સાંસદશ્રી શક્તિસિંહ ગોહિલે પત્રકારો સાથે વાત કરતા જણાવ્યું હતું કે, ભારત જોડો યાત્રા ની અભૂતપૂર્વ સફળતા બાદ આદરણીય રાહુલ ગાંધી ના નેતૃત્વમાં ભારતીય રાષ્ટ્રીય કોંગ્રેસ દ્વારા 'ભારત ન્યાય યાત્રા' યોજાશે. 'ભારત ન્યાય યાત્રા' ૧૪ જાન્યુઆરી ૨૦૨૪ ના રોજ મણિપુર થી પ્રારંભ થશે. ભારત ન્યાય યાત્રા ૬૨૦૦ કિલોમીટર લાંબી યાત્રા ૧૪ રાજ્યો માં થી પસાર થશે. ભારત ન્યાય યાત્રા ૧૪ જાન્યુઆરી એ પ્રારંભ થઈ અને મુંબઈ માં ૨૦ માર્ચ ના રોજ પૂર્ણ થશે. ભારત ન્યાય યાત્રા મણિપુર થી પ્રારંભ થઈ નાગાલેન્ડ, અસમ, મેઘાલય, પશ્ચિમ બંગાળ, બિહાર, ઝારખંડ, ઉડીસા, છત્તીસગઢ, ઉત્તરપ્રદેશ, મધ્યપ્રદેશ, રાજસ્થાન, ગુજરાત અને મહારાષ્ટ્ર થી પસાર થશે. દેશ માં વધી રહેલ આર્થિક અસમાનતા, સામાજિક ધ્રુવીકરણ ને રોકવા અને સર્વસમાવેશી રાજનીતિ માટે 'ભારત ન્યાય યાત્રા' ની શરૂઆત કરવા માં આવશે. ભારત ના લોકો ને આર્થિક, સામાજિક અને રાજનૈતિક ન્યાય મળી રહે તે માટે 'ભારત ન્યાય યાત્રા' નું આયોજન કરવા માં આવશે. કોંગ્રેસ પક્ષ ના રાષ્ટ્રીય નેતા શ્રી રાહુલ ગાંધી દ્વારા વિશ્વ રેકોર્ડ સમાન વિશ્વ ના કોઈ પણ રાષ્ટ્રીય નેતા એ ના કરી હોય તેમ સૌથી લાંબી કન્યાદુમારી થી કારમીર સુધી ૪૫૦૦ કિલોમીટર

ની સફળ ભારત જોડો યાત્રા યોજવા માં આવી હતી. સમગ્ર દેશ માં નફરત ના વાતાવરણ ને દુર કરી પ્રેમ અને ભાઈચારા નો સંદેશો લઈ શ્રી રાહુલ ગાંધી એ યાત્રા નું નેતૃત્વ કર્યું હતું. ભારત જોડો યાત્રા માં બાળપણ ની ઈજા હોવા છતાં વેદના સહન કરી ને દેશ માં જાત પાત ધર્મ ભાષા થી ફેલાતી નફરત ને દુર કરી પ્રેમ નો સંદેશો લઈ ને નીકળ્યા હતા. ભારત જોડો યાત્રા કન્યાદુમારી થી કારમીર ના સમાપન પછી પણ ભારત જોડો યાત્રા ના સંકલ્પ ને આગળ વધારતા દેશ ના અલગ અલગ વર્ગ ના લોકો જોડે તેમની પીડા અને સંઘર્ષ માં સહભાગી થવા નો પ્રયત્ન કર્યો હતો. ટ્રક ડ્રાઈવર, કુલી, મજદુરો, ગેરેજ માં મિકેનિક જેવા વર્ગ જોડે સંવાદ કર્યો હતો. ડુંગળી પકવતા ખેડૂતો પારાવાર મુશ્કેલીમાં મુકાથી રચ્યાં છે તેવા પત્રકારો દ્વારા પૂછાયેલા પ્રશ્નના જવાબમાં ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલે જણાવ્યું હતું કે, ખેડૂતોની આવક બમણી કરવાની મોટી મોટી વાતો કરતી કેન્દ્ર સરકારની ખેડૂત વિરોધી નીતિના કારણે ખેડૂતોની આવક અડધી અને ખર્ચ બમણો થઈ ગયો છે. ડુંગળી પકવતા ખેડૂતોને ન્યાય મળે તે માટે કોંગ્રેસ પક્ષ સ્થાનિક કક્ષાએ લડત લડી રહ્યો છે. કેન્દ્ર સરકારે તાત્કાલીક નિકાસબંધી ઉઠાવી લેવી જોઈએ. જેથી ખેડૂતોને પૂરતા ભાવ મળે.



તાજેતર મા ન્યુ દિલ્હી ખાતે નેશનલ એવોર્ડ ૨૦૨૩ નો કાર્યક્રમ યોજાય ગયો જેમા બી.ડી.સાહિત્ય અકાદમી ના હોદેદારો દ્વારા દેશ વિદેશ ના આમંત્રિત મહેમાનો ની ઉપસ્થિતિ વચ્ચે ભારતીય સાહિત્ય ક્ષેત્ર મા મહર્ષિ વાલ્મીકી સાહિત્યશ્રી નેશનલ એવોર્ડ ૨૦૨૩ ઉપજેતા કવિ શ્રી 'ખામોશ' ડી.એચ.અમીન ને શિલ્ડ, પ્રમાણપત્ર અને શાલ ઓઢાડી એવોર્ડ થી સન્માનિત કરાયા જે હાલ અમદાવાદ જીલ્લા કચેરી ખાતે અમદાવાદ શહેર ખાતે એ.ઈ.આઈ. ના પદ પર કાર્યરત છે આ એવોર્ડ માતા પિતા ને સમર્પિત કયો હતો આ ઉપરાંત શિક્ષણ સેવા ની કામગીરી બદલ શ્રેષ્ઠ પારિતોષિક પણ મલીયા છે

## ડાંગ ગારખડી ૧૦૮ ની સરાહાનીય કામગીરી સગર્મા ને એમ્બ્યુલન્સમાં પ્રસુતિ કરાવી

વાયદુન ગામે રાત્રિના ૪:૩૪ કલાકે શીલાબેન જયેશભાઈ ગામીત ને ડીલેવરી નો દુખાવો પડતા જયેશભાઈએ ૧૦૮ માં કોલ કરી ગારખડી લોકેશનને કોલ મળતા જ ગારખડી લોકેશન ના સ્ટાફ ઈએમટી સંદીપ પવાર અને પાયલોટ રોહિત ચૌધરી વાયદુન ગામે પહોંચ્યા શીલાબેન જયેશભાઈ ગામીતને એમ્બ્યુલન્સમાં લઈ તપાસ કરતા સોનોગ્રાફી નો રિપોર્ટમાં બ્રિજ ડીલેવરી હોવાથી એમને વધુ સારવારમાં અર્થે જનરલ સિવિલ હોસ્પિટલ આહવા ખાતે લઈ જવા નીકળ્યા હતા તે દરમિયાન મહાલપાડા ગામ નજીક આશરે સવારે ૬:૦૫ કલાકે



સફળતાપૂર્વક ડીલેવરી કરાવી હતી ઈએમટી સંદીપ પવાર અને પાયલોટ રોહિત ચૌધરીએ સમય સૂચકતા દાખવી એમ્બ્યુલન્સ રોડની સાઈડ પર એમ્બ્યુલન્સ ઉભી રાખી સફળતાપૂર્વક એમ્બ્યુલન્સમાં ડીલેવરી કરાવી હતી પ્રસુતા

માતાને જીવનો જોખમ બાળકને બ્રિજ ડીલેવરી હોવાથી વધુ સારવાર અર્થે શીલાબેન જયેશભાઈ ગામીત ગામ વાયદુન એમ ને જનરલ સિવિલ હોસ્પિટલ આહવા ખસાડ્યા હતા અને ૧૦૮ ના સ્ટાફે અમદાવાદ હેડ ઓફિસ ના ડોક્ટર કૃષ્ણ સાહેબ ના માર્ગદર્શન હેઠળ દર્દીને જરૂરી ઈન્જેક્શન અને અન્ય સારવાર આપી માતા તથા બાળકને વધુ સારવાર માટે જનરલ સિવિલ હોસ્પિટલ આહવા દાખલ કર્યા હતા દર્દીના પરિવાર એ ૧૦૮ ના સ્ટાફનો આભાર વ્યક્ત કર્યો હતો અને ૧૦૮ ના ઈએમઈ વિજય ગામીત સાહેબ અને પીએમ કમલેશ પદીયાર સાહેબ ૧૦૮ ની ટીમને પ્રોત્સાહિત કર્યો હતો

## ચાયરિયા પ્રાથમિક શાળાની કલા ઉત્સવમાં હેટ્રિક

બોટાદ જિલ્લાના બરવાળા તાલુકાની અંતરિયાળ વિસ્તારની શ્રી ચાયરિયા પ્રાથમિક શાળા છેલ્લા પાંચ વર્ષમાં સમગ્ર બોટાદ જિલ્લામાં અજવાસી બનીને ઉભરી આવી છે...સતત ઈનોવેટિવ પ્રયોગો, અનેકવિધ મુલ્યલક્ષી અને સંસ્કારવર્ધક પ્રવૃત્તિઓથી શ્રેષ્ઠ શિક્ષણ આપતી આ સરકારી શાળા સમગ્ર ગુજરાતભરમાં આદર્શ સ્થાપી રહી છે ત્યારે વધુ એક વખત સરકારશ્રી અને શિક્ષણ વિભાગનાં સુધુ મશકિતની શ્રેષ્ઠતમ પ્રયાસ સતત ત્રીજી વખત ઝળકશે...



સમગ્ર

સ્પીકર, શ્રેષ્ઠ એન્કર શિક્ષક તરીકે ખૂબ પ્રવીણભાઈ ખાયર સાહેબના ઉત્તમ માર્ગદર્શન, શાળાનાં શ્રેષ્ઠ આચાર્યશ્રી પ્રકાશભાઈ અને શાળા પરિવારનાં દિશા દર્શન હેઠળ ચાલુ વર્ષનાં ભાવનગર ડાયટ ખાતેનાં ઝોન કક્ષાના કલા ઉત્સવમાં શ્રી ચાયરિયા પ્રાથમિક શાળાના બાળકવિ લીબાડિયા નયન જિતેન્દ્રભાઈ પ્રથમ ક્રમે પસંદગી પામી સમગ્ર બોટાદ જિલ્લાનું ગૌરવ બન્યું છે...ફરી ફરી સરકારી શાળા શ્રેષ્ઠ શાળા સુત્રને ચરિતાર્થ કરતી શ્રી ચાયરિયા પ્રાથમિક શાળાનાં શાળા પરિવારને ખુબ ખુબ અભિનંદન સહ શુભેચ્છાઓ..

ગુજરાતમાં શ્રેષ્ઠ લેખક,કવિ,મેટ્રિકાલ અને ઈનોવેટિવ જાણીતાં શ્રી પ્રવીણભાઈ ખાયર સાહેબના ઉત્તમ માર્ગદર્શન, શાળાનાં શ્રેષ્ઠ આચાર્યશ્રી પ્રકાશભાઈ અને શાળા પરિવારનાં દિશા દર્શન હેઠળ ચાલુ વર્ષનાં ભાવનગર ડાયટ ખાતેનાં ઝોન કક્ષાના કલા ઉત્સવમાં શ્રી ચાયરિયા પ્રાથમિક શાળાના બાળકવિ લીબાડિયા નયન જિતેન્દ્રભાઈ પ્રથમ ક્રમે પસંદગી પામી સમગ્ર બોટાદ જિલ્લાનું ગૌરવ બન્યું છે...ફરી ફરી સરકારી શાળા શ્રેષ્ઠ શાળા સુત્રને ચરિતાર્થ કરતી શ્રી ચાયરિયા પ્રાથમિક શાળાનાં શાળા પરિવારને ખુબ ખુબ અભિનંદન સહ શુભેચ્છાઓ..

## પાટણ ખાતે કોંગ્રેસના સ્થાપના દિવસ ની ઉજવણી કરાઈ



પાટણ જિલ્લા કોંગ્રેસ સમિતિ દ્વારા આજરોજ શહેરની અંદર આવેલ કોંગ્રેસ સમિતિ દ્વારા ભારતીય રાષ્ટ્રીય કોંગ્રેસ ના ૧૩૮ માં અને કોંગ્રેસ સેવા દળના ૧૦૧ માં સ્થાપના દિવસની ઉજવણી કરવામાં આવી હતી આ પ્રસંગે પાટણ જિલ્લા કોંગ્રેસના પદાધિકારીઓ ઉપસ્થિત રહી રાષ્ટ્રીય ધ્વજ ફરકાવીને ઉજવણી કરવામાં આવી હતીજિલ્લામાં પાટણ ખાતે આવેલ કોંગ્રેસ કાર્યાલયમાં આજરોજ ભારતીય રાષ્ટ્રીય કોંગ્રેસ પક્ષના ૧૩૮ માં સ્થાપના દિવસ તેમજ કોંગ્રેસ સેવા દળના ૧૦૧ માં સ્થાપના દિવસની ઉજવણી કરવામાં આવી હતી જેમાં પાટણ જિલ્લા કોંગ્રેસ પક્ષના પદાધિકારીઓ દ્વારા રાષ્ટ્રધ્વજ ફરકાવીને ઉજવણી કરવામાં આવી હતી આ પ્રસંગે કોંગ્રેસ પ્રમુખ શંકરજી ઠાકોર, પ્રદેશ ડેલિકેટ નાગજીભાઈ દરબાર, રમેશભાઈ વકીલ, વિનોદ ઠાકોર, રામસંગજી જાડેજા વગેરે કોંગ્રેસના કાર્યકરો તેમજ પદાધિકારીઓ ઉપસ્થિત રહ્યા હતા નિખીલ જોષી: પાટણ જિલ્લા બ્યુરોચીફ